

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

**॥ śrīdhanvantari
aṣṭōttaraśatanāmastōtram ॥**

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīdhanvantari aṣṭōttaraśatanāmastōtram ॥

dhanvantariḥ sudhāpūrṇakalaśādhyakarō hariḥ |
jarāmṛtitrastadēvaprārthanāsādhakaḥ prabhuḥ || 1 ||

nirvikalpō nissamānō mandasmitamukhāmbujah |
āñjanēyaprāpitādriḥ pārśvasthavinatāsutaḥ || 2 ||

nimagnamandaradharaḥ kūrmarūpī bṛhattanuḥ |
nīlakuñcitakēśāntaḥ paramādbhutarūpadhṛt || 3 ||

kaṭākṣavīkṣaṇāśvastavāsukiḥ siṃhavikramaḥ |
smartṛhṛdrōgaharaṇō mahāviṣṇvaṃśasambhavaḥ || 4 ||

prēkṣaṇīyōtpalaśyāma āyurvēdādhidaivatam |
bhēṣajagrahaṇānēhassmaraṇīyapadāmbujah || 5 ||

navayauvanasampannaḥ kirīṭānvitamastakaḥ |
nakrakuṇḍalasaṃśōbhiśravaṇadvayaśaṣkuliḥ || 6 ||

dīrghapīvaradōrdaṇḍaḥ kambuḡrīvō'mbujēkṣaṇaḥ |
caturbhujah śaṅkhadharaḥ cakrahastō varapradah || 7 ||

sudhāpātrōparilasadāmrapatralasatkaraḥ |
śatapadyādhyahastaśca kastūrītilakāñcitaḥ || 8 ||

sukapōlassunāsaśca sundarabhrūlatāñcitaḥ |
svaṅgulītalaśōbhāḍhyō gūḍhajatrurmahāhanuḥ || 9 ||

divyāṅgadalasadbāhuḥ kēyūrapariśōbhitaḥ |
vicitraratnakhacitavalayadvayaśōbhitaḥ || 10 ||

samōllasatsujātāṃsaścāṅgulīyavibhūṣitaḥ |
sudhāgandharasāsvādamiladbhṛṅgamanōharaḥ || 11 ||

lakṣmīsamarpitōtphullakañjamālālasadgalaḥ |
lakṣmīśōbhitaḥ sakṣaskō vanamālāvīrajitaḥ || 12 ||

navaratnamañīkṣiptahāraśōbhitaḥ kandharaḥ |
hīranakṣatramālādiśōbhārañjitadinmukhaḥ || 13 ||

virajō'mbarasaṃvītō viśālōrāḥ pṛthuśravāḥ |
nimnanābhiḥ sūkṣmamadyaḥ sthūlajaṅghō nirañjanaḥ || 14 ||

sulakṣaṇapadāṅguṣṭhaḥ sarvasānudrikānvitaḥ |
alaktakārapādō mūrtimadvārdhipūjitaḥ || 15 ||

sudhārthānyōnyasaṃyudhyaddēvadaitēyasāntvanaḥ |
kōṭimanmathasaṅkāśaḥ sarvāvayavasundaraḥ || 16 ||

amṛtāsvādanōdyukta dēvasaṅghapariṣṭutaḥ |
puṣpavarṣaṇasaṃyuktagandharvakulasēvitaḥ || 17 ||

śaṅkhatūryamṛdaṅgādisuvāditrāpsarōvṛtaḥ |
viśvaksēnādiyukpārśvaḥ sanakādimunistutaḥ || 18 ||

sāścaryasasmītacaturmukhanētrasamīkṣitaḥ |
sāśaṅkasambhramaditidanuvaṃśyasamīḍitaḥ || 19 ||

namanōnmukhadēvādimauliratnalasatpadaḥ |
divyatējaḥpuñjarūpaḥ sarvadēvahitōtsukaḥ || 20 ||

svanirgamakṣubdhadugdhavārāsīrdundubhisvanaḥ |
gandharvagītāpadānaśravaṇōtkamahāmanāḥ || 21 ||

niṣkiñcanajanaprītō bhavasamprāptarōgahṛt |
antarhitasudhāpātrō mahātmā māyikāgraṇīḥ || 22 ||

kṣaṇārdhamōhinīrūpaḥ sarvastrīśubhalakṣaṇaḥ |
madamattēbhagamanaḥ sarvalōkavimōhanaḥ || 23 ||

sraṃsannīvīgranthibandhāsaktadivyakarāṅgulīḥ |
ratnadarvīlasaddhastō dēvadaityavibhāgakṛt || 24 ||

saṅkhyātadēvatānyāsō daityadānavavañcakaḥ |
dēvāmṛtapradātā ca parivēṣaṇaḥṣṭadhīḥ || 25 ||

unmukhōnmukhadaityēndradantapañktivibhājakaḥ |
puṣpavatsuvinirdiṣṭarāhurakṣaḥ śirōharaḥ || 26 ||

rāhukētugrahassthānapaścādgatividhāyakaḥ |
amṛtālābhanirviṇṇayudhyaddēvārisūdanaḥ || 27 ||

garutmadvāhanārūḍhaḥ sarvēśastōtrasaṃyutaḥ |
svasvādhikārasantuṣṭaśakravahnyādipūjitaḥ || 28 ||

mōhinīdarśanāyātasthāṇucittavimōhakaḥ |
śacīsvāhādidikpālapatnīmaṇḍalasanutaḥ || 29 ||

vēdāntavēdyamahimā sarvalōkaikarakṣakaḥ |
rājarājaprapūjyāṅghriḥ cintitārthapradāyakaḥ || 30 ||

*dhanvantarērbhagavatō nāmnāmaṣṭōttaram śatam |
yah paṭhētsatataṃ bhaktyā nīrōgassukhabhāgbhavēt || 31 ||*

|| iti śrīdhanvantari aṣṭottaraśatanāmastōtram samāptam ||